



(பத்தாவது பாராளுமன்றம் - முதலாவது கூட்டத்தொடர்)

இல. 115.]

## பாராளுமன்றத்தின் ஒழுங்குப் பத்திரம்

2025 டிசம்பர் 03, புதன்கிழமை, மு.ப. 9.00 மணிக்கு

### வாய்மூல விடைக்கான வினாக்கள்

1.

1087/2025

கௌரவ (டாக்டர்) பத்மநாதன் சத்தியலிங்கம்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) பாடசாலை கல்விக்கு இணையாக தனியார் கல்வி நிறுவனங்களும் கல்வியின் வளர்ச்சிக்கு குறிப்பிடத்தக்களவு பங்களிப்புச் செய்கின்றன என்பதையும்;
- (ii) அத்தகைய நிறுவனங்களை ஒழுங்குபடுத்துவதற்கு சட்ட ரீதியான பொறிமுறை ஒன்று இல்லாமையினால் பல பிரச்சினைகள் தோன்றியுள்ளன என்பதையும்;
- (iii) தனியார் கல்வி நிறுவனங்களினால் வழங்கப்படும் கல்வியின் தரம், ஆசிரியர்களின் கல்வி மட்டம், உட்கட்டமைப்பு வசதிகளின் தரம் மற்றும் அடிப்படை சுகாதார வசதிகள் என்பன தொடர்பில் உரிய கவனம் செலுத்தப்படுவதில்லை என்பதையும்;

அவர் ஏற்றுக்கொள்வார?

- (ஆ) (i) ஆமெனில், இவை தொடர்பில் மேற்கொள்ளப்படவுள்ள நடவடிக்கைகள் யாவை என்பதையும்;
- (ii) இதற்கு எவ்வளவு காலம் எடுக்கும் என்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

2.

1183/2025

கௌரவ சிவஞானம் சிறீதரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) யாழ்ப்பாண மாவட்டத்தின் எழுவைதீவிலுள்ள அரசாங்கப் பாடசாலைகளின் எண்ணிக்கை எத்தனை என்பதையும்;
- (ii) எழுவைதீவிலுள்ள சரவணபவா வித்தியாலயத்தின் மாணவர்கள் மேற்படி வித்தியாலயத்திலேயே அமைக்கப்பட்ட பரீட்சை நிலையத்தில் கடைசியாக எந்த ஆண்டில் க.பொ.த. (சாதாரண தரம்) பரீட்சைக்கு தோற்றினார்கள் என்பதையும்;
- (iii) மேற்படி வித்தியாலயத்தின் மாணவர்கள் தற்போது க.பொ.த. (சாதாரண தரம்) பரீட்சைக்கு தோற்றும் பரீட்சை நிலையம் யாதென்பதையும்;
- (iv) எழுவைதீவில் க.பொ.த. (சாதாரண தரம்) பரீட்சையை நடாத்துவதிலுள்ள தடைகள் யாவையென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

3.

1219/2025

கௌரவ சுரங்க ரத்நாயக்க,— கமத்தொழில், கால்நடை வளங்கள் மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) இலங்கையிலுள்ள பால் உற்பத்தியாளர்களின் எண்ணிக்கை யாதென்பதையும் நாளாந்த பால் உற்பத்தி லீற்றரில் எவ்வளவு என்பதையும்;
- (ii) அனுராதபுரம் மாவட்டத்திலுள்ள பால் உற்பத்தியாளர்களின் எண்ணிக்கை யாதென்பதையும் அம்மாவட்டத்தின் நாளாந்த பால் உற்பத்தி லீற்றரில் எவ்வளவு என்பதையும்;
- (iii) தற்போது ஒரு லீற்றர் பாலுக்கு செலுத்தப்படும் விலை யாதென்பதையும்;
- (iv) அந்த விலை சமீபத்தில் திருத்தப்பட்டதா என்பதையும்;
- (v) ஆமெனில், அதற்கான காரணங்கள் யாவையென்பதையும்;
- (vi) பால் உற்பத்தியாளர்களை கட்டியெழுப்புவதற்கு மேற்கொள்ளப்படும் நடவடிக்கைகள் யாவையென்பதையும்;
- அவர் குறிப்பிடுவாரா?
- (ஆ) (i) 2025/2026 பெரும்போகத்தில் அரசாங்கம் நெல்லைக் கொள்வனவு செய்ய எதிர்பார்க்கின்றதா என்பதையும்;
- (ii) நெல்லைக் கொள்வனவு செய்வதற்கு தனியார் வர்த்தகர்களுக்கு கடன் வழங்கப்படுமா என்பதையும்;
- (iii) நெல் சந்தைப்படுத்தல் சபையின் கறைநிரல் பட்டியலில் சேர்க்கப்பட்டுள்ள வியாபாரிகளுக்கும் கடன் வழங்கப்படுமா என்பதையும்;
- (iv) ஒரு கிலோ நெல்லுக்கு நியாயமான விலை வழங்கப்படுமா என்பதையும்;
- (v) ஆமெனில், ஒவ்வொரு நெல் வகைக்கும் ஏற்ப அந்த விலை வெவ்வேறாக யாதென்பதையும்;
- அவர் குறிப்பிடுவாரா?
- (இ) இன்றேல், ஏன்?

4.

1317/2025

கௌரவ கே. காதர் மஸ்தான்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) வவுனியா மாவட்டத்திலுள்ள நான்கு பிரதேச செயலகப் பிரிவுகளில் வாழ்கின்ற நடுத்தர வகுப்பினருக்கு காணிகளை வழங்கும் நிகழ்ச்சித் திட்டத்தின் கீழ் இற்றைவரையில் வழங்கப்பட்டுள்ள காணிகளின் மொத்த அளவு ஏக்கர்களில் எவ்வளவு என்பதையும்;
- (ii) இக்காணிகளின் அளவு ஒவ்வொரு கிராம அலுவலர் பிரிவு அடிப்படையில் ஏக்கர்களில் வெவ்வேறாக எவ்வளவு என்பதையும்;
- (iii) மேற்படி (i) இல் குறிப்பிடப்பட்ட காணிகளில் இரண்டாம் தரப்பினருக்கு வழங்கப்பட்டுள்ள காணிகளின் அளவு ஏக்கர்களில் எவ்வளவு என்பதையும்;
- (iv) மேற்படி ஒவ்வொரு காணிகளும் வழங்கப்பட்டுள்ள இரண்டாம் தரப்பினரின் பெயர், காணி அமைந்துள்ள கிராம அலுவலர் பிரிவு மற்றும் காணி வழங்கப்பட்ட அடிப்படை முதலிய விபரங்கள் வெவ்வேறாக யாவை என்பதையும்;
- அவர் இச்சபைக்கு அறிவிப்பாரா?

- (ஆ) (i) இரண்டாம் தரப்பினருக்கு வழங்கப்பட்ட மேற்படி காணிகளில் கடந்த அரசாங்கத்தின் ஆட்சிக் காலத்தில் வீடமைப்புத் திட்டங்கள் நடைமுறைப்படுத்தப்பட்டதை அறிவாரா என்பதையும்;
- (ii) இவ்வீடுகள் நிர்மாணிக்கப்பட்டுள்ள காணிகள் உரிய வகையில் குறிப்பிட்ட பயனாளிகளுக்கு வழங்கப்பட்டுள்ளனவா என்பதையும்;
- (iii) ஆமெனில், இதற்குரிய ஆவணங்கள் இற்றைவரையில் பயனாளிகளுக்கு வழங்கப்படாமைக்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

5.

1475/2025

கௌரவ ரொஷான் அக்மீமன்,— சுற்றாடல் அமைச்சரைக் கேட்பதற்கு,— (1)

- (அ) (i) திருகோணமலை மாவட்டத்தில் வனப் பாதுகாப்புத் திணைக்களத்தின் கீழ் வர்த்தமானியில் பிரசுரிக்கப்பட்டுள்ள அல்லது இனங்காணப்பட்டுள்ள வன ஒதுக்கங்களின் அளவு மற்றும் வன ஒதுக்கங்களாக பிரகடனம் செய்ய உத்தேசிக்கப்பட்டுள்ள வனங்களின் அளவு ஹெக்டயர்களில் எவ்வளவு;
- (ii) நீண்டகாலமாக வதிவிட தேவைகளுக்காக அல்லது பயிர்செய்கை நடவடிக்கைகளுக்காக பயன்படுத்தப்பட்டுள்ள போதிலும், பிற்காலத்தில் வனப் பாதுகாப்புத் திணைக்களத்தின் கீழ் கொண்டுவரப்பட்டுள்ள காணிகளின் அளவு மேற்படி மாவட்டத்தின் ஒவ்வொரு பிரதேச செயலாளர் பிரிவு ரீதியாக வெவ்வேறாக யாது;
- (iii) மேற்படி காணிகளில் மீள விடுவிப்பதற்காக சிபாரிசு செய்யப்பட்டுள்ள காணிகளின் அளவு ஒவ்வொரு பிரதேச செயலாளர் பிரிவு ரீதியாக வெவ்வேறாக யாது;
- (iv) திருகோணமலை மாவட்டத்தில் யானை-மனித மோதலைக் கட்டுப்படுத்துவதற்காகத் ஏற்பாடு செய்யப்பட்டுள்ள வேலைத்திட்டம் யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

## பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— பல்கலைக்கழகங்கள் (திருத்தம்),— 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

## பிரேரணை முன்னறிவித்தல்கள்

2.

பாராளுமன்றச் சபை முதல்வர்,— சிறப்புரிமை (இல. 1),— தனது சிறப்புரிமை மீறப்பட்டுள்ளதாக, பாராளுமன்ற உறுப்பினர் கௌரவ (திருமதி) சட்டத்தரணி ஹிருனி விஜேசிங்ஹ அவர்கள் 2025 நவம்பர் 18 ஆம் திகதி பாராளுமன்றத்தில் எழுப்பிய விடயங்கள், 118 ஆம் இலக்க பாராளுமன்ற நிலையியற் கட்டளையின் ஏற்பாடுகளின் பிரகாரம் ஒழுக்கவியல் மற்றும் சிறப்புரிமைகள் பற்றிய குழுவிற்கு ஆற்றுப்படுத்தப்படுமா.

3.

கௌரவ கயந்த கருணாதிலக்க,— சிறப்புரிமை (இல. 2),— பாராளுமன்ற உறுப்பினர் கௌரவ (டாக்டர்) இராமநாதன் அர்ச்சுனா அவர்கள் 2025 நவம்பர் 21 ஆம் திகதிய கடிதம் மூலம் கௌரவ சபாநாயகருக்கு ஆற்றுப்படுத்தப்பட்ட விடயம், கௌரவ சபாநாயகர் அவர்களினால் 2025 டிசம்பர் 01 ஆம் திகதி பாராளுமன்றத்தில் வழங்கப்பட்ட உத்தரவின் பிரகாரம், பாராளுமன்ற நிலையியற் கட்டளை 118 இன் ஏற்பாடுகளின் பிரகாரம் ஒழுக்கவியல் மற்றும் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

## பிரேரணை முன்னறிவித்தல்களும் தினப்பணிகளும்

\* அ1.

ஒதுக்கீட்டுச் சட்டமூலம் — (ஒதுக்கப்பட்ட பத்தொன்பதாம் நாள்) — குழு ஆய்நிலை (பரிசீலனை, டிசம்பர் 01).

\*2.

வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சர்,— தேசிய கூட்டுறவு அபிவிருத்தி நிறுவகத்தின் ஆண்டறிக்கை (2023),— 2001 ஆம் ஆண்டின் 1 ஆம் இலக்க, தேசிய கூட்டுறவு அபிவிருத்தி நிறுவகச் (கூட்டிணைத்தல்) சட்டத்தின் VI ஆம் பகுதியின் 29 ஆம் பிரிவின் கீழ் 2025.05.09 ஆம் திகதி சமர்ப்பிக்கப்பட்ட 2023.12.31 ஆம் திகதியில் முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய தேசிய கூட்டுறவு அபிவிருத்தி நிறுவகத்தின் 2023 ஆம் ஆண்டுக்கான ஆண்டறிக்கை அங்கீகரிக்கப்படுமாக.

(சுற்றாடல், கமத்தொழில் மற்றும் வளங்களின் நிலைத்தன்மை பற்றிய துறைசார் மேற்பார்வைக் குழுவினால் 2025.07.11 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2025.08.06 ஆம் திகதி பாராளுமன்றத்தில் சமர்ப்பிக்கப்பட்டது.)

\*3.

பெருந்தோட்ட மற்றும் சமூக உட்கட்டமைப்பு வசதிகள் அமைச்சர்,— இலங்கை மரமுந்திரிகைக் கூட்டுத்தாபனத்தின் வருடாந்த அறிக்கை (2019),— 1972 ஆம் ஆண்டின் 11 ஆம் இலக்க, பொது விவசாயக் கூட்டுத்தாபனச் சட்டத்தின் 23 ஆம் பிரிவின் கீழ் 2025.01.07 ஆம் திகதி சமர்ப்பிக்கப்பட்ட, 2019.12.31 ஆம் திகதி முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய இலங்கை மரமுந்திரிகைக் கூட்டுத்தாபனத்தின் 2019 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(பெருந்தோட்ட மற்றும் சமூக உட்கட்டமைப்பு வசதி அலுவல்கள் பற்றிய அமைச்சுசார் ஆலோசனைக் குழுவினால் 2025.03.05 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2025.03.10 ஆம் திகதி பாராளுமன்றத்தில் சமர்ப்பிக்கப்பட்டது.)

\*4.

பெருந்தோட்ட மற்றும் சமூக உட்கட்டமைப்பு வசதிகள் அமைச்சர்,— இலங்கை மரமுந்திரிகைக் கூட்டுத்தாபனத்தின் வருடாந்த அறிக்கை (2020),— 1972 ஆம் ஆண்டின் 11 ஆம் இலக்க, பொது விவசாயக் கூட்டுத்தாபனச் சட்டத்தின் 23 ஆம் பிரிவின் கீழ் 2025.01.07 ஆம் திகதி சமர்ப்பிக்கப்பட்ட, 2020.12.31 ஆம் திகதி முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய இலங்கை மரமுந்திரிகைக் கூட்டுத்தாபனத்தின் 2020 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(பெருந்தோட்ட மற்றும் சமூக உட்கட்டமைப்பு வசதி அலுவல்கள் பற்றிய அமைச்சுசார் ஆலோசனைக் குழுவினால் 2025.03.05 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2025.03.10 ஆம் திகதி பாராளுமன்றத்தில் சமர்ப்பிக்கப்பட்டது.)

\*5.

பெருந்தோட்ட மற்றும் சமூக உட்கட்டமைப்பு வசதிகள் அமைச்சர், — களுபோவிட்டியான தேயிலை தொழிற்சாலை லிமிரெட்டின் வருடாந்த அறிக்கை (2022/2023),— 1971 ஆம் ஆண்டின் 38 ஆம் இலக்க, நிதிச் சட்டத்தின் 14 ஆம் பிரிவின் கீழ் 2025.02.20 ஆம் திகதி சமர்ப்பிக்கப்பட்ட, 2023.03.31 ஆம் திகதி முடிவடைந்த ஆண்டுக்காகத் தயாரிக்கப்பட்ட கணக்காய்வாளர் தலைமையதிபதியின் அவதானிப்புகள் அடங்கிய களுபோவிட்டியான தேயிலை தொழிற்சாலை லிமிரெட்டின் 2022/2023 ஆம் ஆண்டுக்கான வருடாந்த அறிக்கை அங்கீகரிக்கப்படுமாக.

(பெருந்தோட்ட மற்றும் சமூக உட்கட்டமைப்பு வசதி அலுவல்கள் பற்றிய அமைச்சர் ஆலோசனைக் குழுவினால் 2025.03.05 ஆம் திகதி பரிசீலனை செய்யப்பட்டு, அக்குழுவின் அறிக்கையானது 2025.03.10 ஆம் திகதி பாராளுமன்றத்தில் சமர்ப்பிக்கப்பட்டது.)

\*6.

சமூகப் பாதுகாப்பு உதவுதொகை அறவீடு (திருத்தச்) சட்டமூலம் — இரண்டாம் மதிப்பீடு.  
(அமைச்சரவை அங்கீகாரம் பெறப்பட்டுள்ளது.)

\*7.

பந்தய, சூதாட்ட விதிப்பனவு (திருத்தச்) சட்டமூலம் — இரண்டாம் மதிப்பீடு.  
(அமைச்சரவை அங்கீகாரம் பெறப்பட்டுள்ளது.)

\*8.

செயல்நுணுக்க அபிவிருத்திக் கருத்திட்டங்கள் (திருத்தச்) சட்டமூலம் — இரண்டாம் மதிப்பீடு.  
(அமைச்சரவை அங்கீகாரம் பெறப்பட்டுள்ளது.)

\*9.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— கொழும்பு துறைமுக நகர பொருளாதார ஆணைக்குழுச் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 11 ஆம் இலக்க, கொழும்பு துறைமுக நகர பொருளாதார ஆணைக்குழுச் சட்டத்தின் 52 ஆம் பிரிவுடன் சேர்த்து வாசிக்கப்படும் 71 ஆம் பிரிவின் கீழ், செயல்நுணுக்க முக்கியத்துவம் வாய்ந்த வணிகங்களுக்கு விலக்களிப்புகள் அல்லது ஊக்குவிப்புகளை வழங்குவதற்கான வழிகாட்டல்கள் தொடர்பாக நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 செப்டெம்பர் 20 ஆம் திகதிய 2454/62 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.10.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*10.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— மதுவரிக் கட்டளைச் சட்டத்தின் கீழ் விதிகள்,— மதுவரிக் கட்டளைச் சட்டத்தின் (அத்தியாயம் 52) 25 ஆம் பிரிவுடன் சேர்த்து வாசிக்கப்படும் 32 ஆம் பிரிவின் கீழ் மதுவரி உரிமக் கட்டணங்கள் தொடர்பாக நிதி, திட்டமிடல் மற்றும் பொருளாதார அபிவிருத்தி அமைச்சரால் 2025 ஒக்தோபர் 04 ஆம் திகதி விதிக்கப்பட்டதும், 2025.11.08 ஆம் திகதி சமர்ப்பிக்கப்பட்டதுமான விதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*11.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— நிதிச் சட்டத்தின் கீழ் ஒழுங்குவிதி,— 2004 ஆம் ஆண்டின் 11 ஆம் இலக்க நிதிச் சட்டத்தின் பிரிவு 26 உடன் சேர்த்து வாசிக்கப்படும் பிரிவு 22 இன் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 ஏப்பிரல் 01 ஆம் திகதிய 2430/14 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.11.08 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*12.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் கீழ் ஒழுங்குவிதிகள் (இல.1),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்கள் மூலம் திருத்தி அமைக்கப்பட்ட 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் 4(1) மற்றும் 14 ஆவது பிரிவுகளுடன் சேர்த்து வாசிக்கப்பட வேண்டிய 20 ஆவது பிரிவின் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 ஒந்ரோபர் 15 ஆம் திகதிய 2458/43 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2025.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*13.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— குறைநிரப்புத் தொகை,— செலவினத் தலைப்பு 243 - நிகழ்ச்சித்திட்டம் 01 — †2025 சனவரி மாதம் 01 ஆம் திகதியில் தொடங்கி 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டு நிதியிலிருந்து அல்லது அரசாங்கத்திற்குச் சொந்தமான வேறு ஏதேனும் நிதியத்திலிருந்து அல்லது நிதியிலிருந்து அல்லது இலங்கை சனநாயக சோசலிசக் குடியரசின் தற்றுண்பின் பிரகாரம் அரசாங்கத்தினால் பெறப்பட்ட ஏதேனும் கடன் தொகையில் இருந்து முப்பத்தோராயிரத்து ஐந்நூறு மில்லியன் ரூபாயினை (ரூபா. 31,500,000,000) விஞ்சாத மேலதிக ஒரு தொகை செலுத்தப்பட வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றுமாக:-

#### அட்டவணை

**தலைப்பு 243 -** அபிவிருத்தி நிதித் திணைக்களம்

**நிகழ்ச்சித்திட்டம் 01 -** தொழிற்பாட்டுச் செயற்பாடுகள்

மீண்டெழும் செலவினம் ரூ. 31,500,000,000

**மொத்தச் செலவினம் ரூ. 31,500,000,000**

(அமைச்சரவை அங்கீகாரம் பெறப்பட்டுள்ளது.)

† 2025 நவம்பர் 18 ஆம் திகதி சமர்ப்பிக்கப்பட்ட, 2025 ஆம் ஆண்டின் 4 ஆம் இலக்க குறைநிரப்பும் மதிப்பீட்டைப் பார்க்க.

1 முதல் 3 ஆம் இலக்க குறைநிரப்பு மதிப்பீடுகளின் மொத்தம் ரூபா 51,394,600,000 ஆகும்.

\*14.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— குறைநிரப்புத் தொகை,— செலவினத் தலைப்பு 249 - நிகழ்ச்சித்திட்டம் 01 — †2025 சனவரி மாதம் 01 ஆம் திகதியில் தொடங்கி 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டு நிதியிலிருந்து அல்லது அரசாங்கத்திற்குச் சொந்தமான வேறு ஏதேனும் நிதியத்திலிருந்து அல்லது நிதியிலிருந்து அல்லது இலங்கை சனநாயக சோசலிசக் குடியரசின் தற்றுண்பின் பிரகாரம் அரசாங்கத்தால் பெறப்பட்ட ஏதேனும் கடன் தொகையிலிருந்து பதினெட்டாயிரத்து ஐந்நூறு மில்லியன் ரூபாயினை (ரூபா 18,500,000,000) விஞ்சாத மேலதிக ஒரு தொகை செலுத்தப்பட வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றுமாக:-

## அட்டவணை

|                                         |                                          |
|-----------------------------------------|------------------------------------------|
| தலைப்பு                                 | 249 - திறைசேரிச் செயற்பாடுகள் திணைக்களம் |
| நிகழ்ச்சித்திட்டம்                      | 01 - தொழிற்பாட்டுச் செயற்பாடுகள்         |
|                                         | மூலதனச் செலவினம் ரூ. 18,500,000,000      |
|                                         | மொத்தச் செலவினம் ரூ. 18,500,000,000      |
| (அமைச்சரவை அங்கீகாரம் பெறப்பட்டுள்ளது.) |                                          |

† 2025 நவம்பர் 18 ஆம் திகதி சமர்ப்பிக்கப்பட்ட, 2025 ஆம் ஆண்டின் 5 ஆம் இலக்க குறைநிரப்பு மதிப்பீட்டைப் பார்க்க.

1 முதல் 4 ஆம் இலக்க குறைநிரப்பு மதிப்பீடுகளின் மொத்தம் ரூபா 82,894,600,000 ஆகும்.

\*15.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் கீழ் ஒழுங்குவிதிகள் (இல.2),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்கள் மூலம் திருத்தி அமைக்கப்பட்ட 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் 4(1) மற்றும் 14 ஆவது பிரிவுகளுடன் சேர்த்து வாசிக்கப்பட வேண்டிய 20 ஆவது பிரிவின் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 ஒற்றோபர் 24 ஆம் திகதி 2459/46 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

\*16.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*17.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

\*18.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமா.” எனப் பிரேரணை கொண்டுவரப்பட்டு எடுத்தியம்பப்பெற்றது.

19.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

\* அரசாங்க அலுவல்களைக் குறிக்கின்றது.

## தினப்பணிகள் மீதான திருத்தங்கள் பற்றிய முன்னறிவித்தல்

அ1.

“ஒதுக்கீடு” எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமா” எனப் பிரேரணை கொண்டுவரப்பட்டு எடுத்தியம்பப்பெற்றது.